

IL-BIDWI

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Editur, C. Zammit-Marmarà M.B.E.

Nru. 46

IL-HADD, L-1 TA' OTTUBRU, 1944.

Nru. 46

KELMTEJN MILL-EDITUR

L-ISKOLA

QABEL il-Gwerra Hitler beda jipposa ta' habib ġdid ta' kulhadd. Beda jikkritika l-mod li l-Ingilterra kienet tiggverna l-Kolonji u d-Dominji tagħha u ipprova b'hiltu kollha biex ifehemhom li taht il-Germanja kieku jsibu ruħhom aħjar. Mussolini minnufih ifforma l-assi (il-fus) mal-Germanja u flimkien ma' Hitler bdew jipprittkaw il-libertà tal-popli kollha! Żewġ nazzjonijiet, li l-popli tagħhom anqas kienu jistgħu jitniffu, tiġihom f'niġna min-nuqqas tal-libertà ta' pajjiżi oħrajn!

Hitler beda wkoll jipprova jagħmel trattati mal-potenzi ta' qribu — trattati biex bihom jingannahom. "M'għandi l-ebda hsieb niehu t-tali territorju" kien iġid — u, wara erbat ijiem jinvadih bit-truppi tiegħu.

Lil Chamberlain ried ukoll ibellgħu r-ross bil-labra! *Jien m'għandix ambizzjonijiet territorjali iżjed fl-Ewropa,* kien qallu, u ftit wara kont tarah jinvadi pajjiż biex taparsi jagħti l-libertà lill-poplu tiegħu! Iżjed ma jiekol, iżjed kien jaqbd u l-aptit!

Iżda pulitka li mhix ġenwina ma tistax iddum wisq. *Tista' tidhak b'xi hadd mill-poplu għal ftit żmien, iżda ma tistax tidhak bil-poplu kollu ż-żmien kollu!*

Il-pulitka ta' Hitler kienet ingann; ma kenitx pulitika ġenwina. Hitler kien iġhawweġ is-sewwa għall-finijiet ta' rasu! Min iġhawweġ is-sewwa ma jistax jirrenja fit-tul! L-istorja ta' dawn id-dittaturi hi eżempju mill-iżjed ċar għad-dinja kollha, għall-popli kollha u għal dawk li għandhom jew għad ikollhom f'idejhom it-tmexxija ta' poplu jew sezzjonijiet mill-poplu.

Hawn Malta forsi hawn jew jista' jkun hawn min jikkopja l-pulitika ta' Hitler fiċ-ċokon tal-problemi tagħna. Dak ikun żball kbir. Id-dritt ma lemmx isbaħ minnu!

Il-bdiewa huma bil-bosta konservattivi, iżda binuqqas ta' l-iskola mhux dejjem jagħrafu l-ġid mid-deni! Kultant jemmu lill-bbieb, kultant lill-għedewwa. Ir-responsabbiltà ta' min jikkellem ma min mhux ta' l-iskola hi kbira. Jekk tmexxiha hażin hi wisq ikbar!

Biex il-bidwi ma jkunx jista' jinganna ruħu jfittgħu haġa waħda—skola!

Jekk il-bidwi jkun jaf jaqra u jikteb—jekk ikun jaf jagħmel ftir numri, hu malajr jagħraf imexxi l-affarijiet tiegħu.

Skola, skola u skola! Skola għal ulied il-bdiewa u skola ta' bil-lejl għall-bdiewa kbar.

It-tfal żgħar—ulied il-bdiewa—huma l-bdiewa

ta' għada. Jihtieg imorru l-iskola—jihtieg jibqgħu l-iskola!

L-iskola tagħmel l-irġiel. L-iskola tgħallmek tirrispetta d-drittijiet ta' haddiehor u tiddefendi d-drittijiet tiegħek! Bl-iskola pajjiżna jgħaddi 'l quddiem.

IL-BIEDJA F'OTTUBRU

(Editur tal-Propaganda)

Fil-Għalqa

MA' dhu l-Ottubru l-arja tibda tfewweġ u jinhass il-frisk ta' temp niedi, li din is-sena beda qabel is-soltu; il-wieċ tar-raba' minn Santa Marija 'l hawn diġà xxarrab b'xi halba xita. Għalkemm ix-xitwa għadha ma resqetx sewwa, iżda qiegħda wara l-bieb, is-sena tal-biedja, nistgħu nġidu, li tibda minn dax-xahar. Wara l-ewwel raxxiet tax-xita li s'issa għamlet, aħna rajna li n-nixfa ta' wieċ ir-raba' nkisret u ttaffiet u l-għelejjel li nzerġu bdew ihaddu bin-nebbiet tagħhom. Qabel ma jinżera' l-qamh, il-mahlut u x-xgħir għan-nixef, il-bidwi jibda jahseb biex jiftaħ fetha l-art bil-mohriet biex jeqred ir-refghan tal-haxix hażin u biex l-art tkun tista' tarda' aħjar ix-xita. Issa li l-art ixxarrbet u rtabet, jixraq li l-bidwi jagħzaq bid-demel, sewwa jekk bil-banek kemm jekk bid-daqqa jew bil-fiesa biex l-art titlesta għaž-żriġ tal-patata u taħwil ta' prodotti oħra bħalma huma l-pastard, kaboċċi, piżelli jew pitravi.

Tajjeb jekk din is-sena ż-żriġ tal-ful jithalla għall-aħhar ta' Novembru mħabba l-budebbus. Iż-żara' jmissu jibda juri li kiber, u, għalhekk fejn dari meta x-xita tkun ftit bikrija, għal San Luqa (18 ta' Ottubru) fiż-żara' tkun tista' tinheba għattuga, jiġifieri ż-żara' jkun beda jogħla gmielu; din is-sena l-għattuga tista' tinheba qabel.

Fil-Ġnien tal-Hxejjex

Aqla' mill-hmiemel u hawwel ix-xtieli tal-basal, krafes, kurrat, indivja u hass, kif ukoll kaboċċi, pastard, brokkli u kaboċċi żgħar taz-zokk (*Brussels Sprout*). Għal min għadu ma żarax, jista' jfittex iżjira' l-hmiemel tal-pitravi, ta' l-ispinaċi, tal-karroti, tas-sorfolja, tar-rvanell jew figel, u tax-xorta kollha ta' haxix tal-harifa u tax-xitwa maħsubin biex jitrabbew u jkawru mingħajr tisqija. Kettel malajr xi tadam taht xi haġ xemxi għall-kenn għal prodott tal-harifa u tax-xitwa, f'hamrija mdemmila. Naddaf mill-weraq mitbiela l-hmiemel tal-frawli. Il-patata bikrija tax-xitwa trid tintaqaq.

Fil-Ġnien tas-Siġar

Is-siġar bħalissa għandhom jidemmli. Id-demel għandu jnżahaq bil-banek jew bid-daqqa fond ta' madwar sitt pulzieri u mhux iżjed. L-egħżiq ma għandux ikun wisq qrib lejn iz-zokk sabiex l-egħruq ma jmtessux. Għandna niftakru li s-siġra tikber bl-egħruq tal-fond u tagħmel il-frott bl-egħruq tal-wieċ u għalhekk ma għandniex innaq-qsulha mill-egħruq tal-wieċ bl-egħżiq. Mhux ta' min jagħti demel iżzejjed il-għaliex b'hekk is-siġra tista' tinfexx fil-weraq bi hsara tal-prodott. It-tidmil tas-siġar ma għandux isir blief darba kull tlieta jew erba' snin. Id-demel għandu jkun misjur sewwa.

Bħalissa jistgħu jitqallbu x-xtieli tal-langas, tal-pruna, ta' l-isfargel u tat-tuffieħ, ukoll jekk għadhom ma neżgħux mill-weraq, iżda wieħed għandu jneżzagħhom mill-weraq u jhallihom xi tnejn fit-truf ta' kull ferġha. B'hekk, billi għadha s-shana, dawn ix-xtieli dlonk ixenxu u jaqbd u qabel ma tasal ix-xitwa. Ix-xtieli tas-siġar li jithawlu bħalissa għar-rebbieġha, meta jibdeu jikbru, ikunu iżjed b'saħ-hithom minn dawk li jithawlu fix-xitwa.

IT-TORBIJA TAL-FNIEK

(C. Zammit Marmarà, M.B.E.)

WIEHED mill-animali li t-torbija tagħhom tfendi l-aktar hu bla dubju ta' xejn il-fenek. M'hemm l-ebda animal iehor li t-torbija tiegħu tihtieg hekk ftit tahbit; u għalhekk il-fenek kien imissu jinżamm f'kull dar tal-kampanja u f'ohrajn fejn hemm wisq adattat għal h. Hu jista' jinżamm kważi mingħajr spejjeż, u jekk t'nżamm indafa biżżejjed, il-fenek hu wkoll l-animall li jimirad l-inqas. Il-vantaġġi li tagħti t-torbija tal-fenek għall-ike' ma jnsabu fl-ebda xorta ta' animal iehor.

L-animall, ikunu x'ikunu, jinhtieg ftit jew wisq xi ikel speċjali għalihom. Id-dieta tagħhom jinhtieg li wiehed jinxmagħha u josservaha sewwa jekk irid li jirnexxi tajjeb. Fit-torbija tal-fenek ma nsibu xejn minn din id-dieta, u wiehed ma jistax igħid li xorta ta' ikel hi tajba għalihom fil-waqt li xorta oħra hija hażina. Il-fenek, fi ftit kliem, jaddatta ruħu u jmur tajjeb kważi b'kull xorta ta' ikel, u għal dan biss, jekk mhux għal hwejjeġ oħra, hu jmissu jkun imrobbi minn kullhadd, l-iżjed fejn hemm familji kbar.

Għaldaqstant dawk li huma mħajra li jrabbu animali tar-raba', u dan ma jstgħux jagħmluh għaliex forsi flus biżżejjed m'għandhomx, jistgħu jrabbu ftit fniek li, bħalma għedna qabel, barra mill-flus meħtieġa biox jinxtraw hu ma stess, jinhtieg ftit jew xejn spejjeż biex jinżamm.

Dawk li għandhom daqsxejn ta' gnejna, li fha jistgħu jikkultivaw xi ftit haix, isibu li għandhom vantaġġ kbir. Ukoll bosta mill-haix hażin li jimbet fil-gonna jista' jiġi mitmugh lill-fniek.

Dawk li għandhom ir-raba', ma ngħidu xejn, huma f'vantaġġ wisq akbar, għaliex huma kważi dejjem isibu haix x'jagħtuhom.

Dawk li jinhtieġhom jixtru l-ikel jistgħu jfittxu l-iżjed hxejjex irhas ta' l-istagun. Kulltant wiehed ikun jista' jikseb xi karotti, patata rqiqa jew hwejjeġ hekk bi ftit soldi.

Dawk li la għandhom gñien u anqas raba' u anqas familji għandhom jiftakru illi l-fniek jistgħu jiġu mitmugħa bosta hwejjeġ li soltu jintrimew, bħallikeku weraq ta' barra tal-kaboċċi, tal-pastard, tal-ġidra, tal-hass, u ta' hxejjex oħra, qsur tal-patata (li jkun ndaf sewwa), qsur tat-tuffeħ ta' billudja, qsur tal-laring, insomma kull rimi tal-haix basta jkun nadif. Bćejjeċ tal-hobż, hobż iebes u fdal minn dan ix-xorta hu kollu ikel tajjeb għall-fniek.

Il-hxejjex kollha li semmejna jistgħu jiġu mitmugħa nejjin, barra mill-qsur tal-patata, u dan jew għandu jiġi mgħolli jew mixwi jew infurnat. Il-hobż frisk jista' jiġi mqatta' bćejjeċ żgħar jew aħjar jiġi mixwi jew infurnat.

Ikla tajba hafna għall-fniek tista' tintgħamel billi tqatta' rqiqa bćejjeċ tal-frott li jkollok, qsur tal-patata unfurnata, xi biċċiet haix u xi ftit hobż iebes. Dan jista' jiġi mitmugh wahdu jew inkella jiġi kollox imħallat ma' xi ftit nuħħala hoxxa.

Sew fix-xitwa u kemm fis-sajf l-ilma tal-fniek għandu jib'ddel kulljum. Il-fenek xejn inqas minn animal iehor jinhtieġu l-ilma biex jiġi l-quddiem u jkber kemm imissu. Jagħmel żball min jahseb li l-fniek ma jixorbux.

L-ilma jgħin biex l-ikel jgħaddi mill-istonku aħjar, isaffi d-demm u b'hekk il-fenek ikun iżjed b'saħħtu u jimirad wisq inqas. Il-fenka li jkollha ż-żgħar tinhtieg hafna ilma, sew qabel u kemm wara l'ikollha. Nuqqas ta' ilma hu l-kagun li bosta drabi l-fenka tiekol liż-żgħar tagħha stess.

L-aħjar haġa għall-ilma hu l-fuħhar. Il-landa qatt ma hi tajba. L-ilma għandu jibiddel kulljum, u fejn tagħmlu, ikun x'ikun, għandu jiġi maħsul sewwa spiss, u darba kull hmistax għandu jiġi diżinfettat.

Il-fniek żgħar jithallew m'ommhom biss sakemm ikollhom tmien ġingħat. Wara għandhom jtwarrbu għalihom.

Il-halib tal-fenka għal habta tar-raba' ġingħa wara li jkollha ż-żgħar jibda jonqs kulljum, allura ż-żgħar jibdw isibu ruħhom neqsin ftit ftit mill-halib t'ommhom, u allura tarahom ifittxu xi haġa oħra ta' l-ikel. Jum wara iehor jibdw jieklu aktar milli jsibu, u meta inti twarrabhom minn m'ommhom, wara xahrejn, il-firda ma tagħmel ebda hsara fihom u ma jhossuhex.

Ni mindaqgiet jigrilli l-fenka wara xahar tiddejjaq

maż żgħar tagħha, għax tkun trid tlesti biex ikollha żgħar milli-ġdid. Meta wiehed jinduna b'dan, allura għandu jwarab iż-żgħar u jhtieg joqgħod ftit attent x'ikel jagħt'hom.

Lil dawn ikun jhtieġhom ftit halib tal-baqra jew tal-moghħa kuljum. Ftit fil-ghodu u ftit fil-ghaxija. Għal razez tal-fniek fin' allura wiehed jista' jagħtihom xi ftit hobż mal-halib, xi ftit weraq frisk tal-haxix, bħal mhu tal-hass, jew weraq tari tal-ġidra għandu jingħata kulljum, u ftit nuħħala hoxxa (granza) għandha tithalla dejjem fejn tin-tlaħaq minnhom.

Ni mindaqgiet j'grilli l-fenka tmut, u għalhekk ikun jhtieg li wiehed jiehu kura taż-żgħar minn kmieni.

Hawnhekk wiehed ikollu jitma hu stess liż-żgħar, u jinhtieg allura jiftakar illi l-halib tal-baqra, kit ukoll tal-moghħa, huma wisq inqas sustanzjużi minn tal-fenka. Il-halib tal-fenka hu bil-bosta iżjed sustanzjuż: għalhekk fniek żgħar mogħt jin jixorbu halib tal-baqra jew tal-moghħa ma jistgħux jiġu l-quddiem. Biex wiehed iżjed is-sustanza li tonqos, jista' jhallat miegħu ftit "ikel tat-trabi" l'inxtrata fil-bottijiet. Hawn Malta hawn hafna marki tajba.

Bosta forsi jstaghbu meta ngħidu illi l-halib tal-fniek hu wisq iżjed għani minn tal-baqra. Dan aħna m'ah-nex qegħdin ngħiduh bl-addoċċ, iżda hu hażat fuq studju kbir. Il-halib tal-fenka, bħallikeku, fih għaxra u nofs fil-mija grass, filwaqt li tal-baqra fih biss tlieta u nofs fil-mija.

Fuq kollox tinhtieg l-indafa. L-indafa tbiegħed il-mard u żżomm fniek sbieħ u b'saħħithom.

Il-klima tagħna hu adattat hafna għat-torbija tal-fniek, u billi, bħalma fssirna, huma ma jhtieġux infiq wisq għall-ikel tagħhom, kull familja tal-kampanja u dawk li għandhom l-wisa' u post tajjeb fejn jrabbu ftit fniek m'għandhomx jonqsu li ma jrabbux minnhom; huma jfendu tabilhaqq.

Il-fniek imrobba' tajba huma flus infaddla.

IL-BEBBUX

(C. Zammit Marmarà, M.B.E.)

L-IŻJED haġa li tagħti fastidju fil-gonna u fir-raba' fil-bidu ta' l-istagun tax-xita hi bla dubju l-bebbux. Fil-gonna jeqred x-xitel żgħar kollha tal-fjuri, u fir-raba' jeqred il-hmiemel kollha li jsib. Ma hemmx pjanta li l-bebbux ma jmissx.

Il-bebbux huwa ermafrodit, jiġifieri li kull bebbux għandu organi ta' raġel u mara f'salt, Biex ibid ifttx hamrija niedja u fha jagħmel bejta daqs kwart ta' pulzier wiesgħa u xi pulzier u nofs fonda. F'din il-bejta jbid ma' dwar sittin bajda u jgħattiha bil-hamrija.

Fi żmien 15-il-ġurnata l-bajd ifaqqas u bebbux żgħir hafna johrog minn dik il-bejta, u jfittex pjanti torja biex jiekol minnhom.

Hi tassew haġa minn Alla li hawn Malta l-bebbux jittiekol, għaliex kieku ma kienx hekk, bil-għadd hekk kbir ta' hitan tas-sejjieħ li għandna u l-kwalità tar-raba' tagħna. Żgur li l-ebda pjanta ma nsalvaw. Ma għandna xi ngħidu xejn, l-aħjar irmedju biex neqirdu l-bebbux hu dak li niġbru b'idejna mas-sebh. Mas-sebh ikun l-aħjar hin billi l-bebbux aktarx jiekol il-pjanti ma' tul il-lejl u mas-sebh wiehed aktar isibu malajr.

Iżda l-bebbux irqiq—il-bebbux li jkun għadu jfaqqas, bil-kemm jidher—ma tantx wiehed jista' jarah u jiġbru.

Hu x'inhu, il-bidwi u d-dilettant jinhtieġhom irmedju doppju, jiġifieri rmedju li joqtol il-bebbux u fl-istess hin ma jhallix il-bebbux imiss ix-xitel li jkun fil-hmiemel.

Qsur kbir tal-laring mixħut fil-hamrija, bćejjeċ ta' l-in'am u flieken tal-fuħhar bil-qieġh miksuri imqegħdin fir-kejjem umdi tal-gñien jew għalqa jservu kollha bħala nases għall-bebbux, iżda dawn wiehed m'għandux imur iftixhom mas-sebh, billi l-bebbux f'dak il-hin ikun għadu ma marx jistahba fihom. L-aħjar hin li wiehed jiġborhom hu għall-habta ta' nofs in-nhar. Il-bebbux li jingabar jista' wiehed jifgħu go l-ilma bil-melħ biex joqtnu jew ġewwa l-mishun.

Għal dawk li għandhom it-tieġ jistgħu jagħtuh lit-tieġ.

FUQ IZ-ZUNTIER

TAHDITA BEJN ŻEWĠ BDIEWA

(U. Zammit Marmarà, M.B.E.)

PEPPI.—X'ghandna, Ton, il-lum ghandek xi haġa ġdida xi trid taf?

TONI.—Hallini nasal Pepp. Kif inti l-ewwelnett?

PEPPI.—Mhux hażin, grazzi, int intix tajjeb.

TONI.—Bdejt negħja... insomma... l-ewwelnett għandi aħbar tajba għalik, madankollu; aħbar tajba għaliex obdejt dak li xtaqtni nagħmel inti.

PEPPI.—Fakkarni, Ton, għax ma niftakarx x'għedtlek tagħmel?

TONI.—Jiġifieri dwar l-iskola ta' bil-lejl... Bħalma wegħdetek, nhar it-Tnejn mort ninkiteb, u ħadt xi erbgha miegħi jinkitbu wkoll...

PEPPI.—Bravu, bravu, għamilt biċċa bil-għaqal!

TONI.—Isma' Pepp, issa jien nistħi mmur bil-basket fuq dahri jew bil-lavanja f'idi, taf? X'inkun irrid nieħu miegħi?

PEPPI.—Ienodhomx biċ-ċajt, Ton. Miegħek ma jkollok bżonn tiehu xejn ħlief dak li jgħidlek is-Surmast. L-izjed haġa li għandha ġġiegħlek tistħi hi l-injuranza li għadek sliha fis-schju għoxrin.

TONI.—Mela ġejt irrabjat għalija dal-ġħodu, jew?

PEPPI.—Irrabat le, imma l-fatti qegħdin hemm u ma jmerihom hadd. Jekk il-bdiewa kif ukoll in-nies tal-kampanja jitgħallmu f'til l-iskola, ikun ta' ġid kbir għalihom u ta' ġid ikbar għal pajjiżna. Bis-saħħa ta' l-iskola fil-kampanja, skond l-idea tiegħi, inkunu għallinqas nistgħu nsalvaw il-għadd kbir ta' trabi li jmutu kull sena mħabba t-traskuraġni jew nuqqas ta' skola.

TONI.—Għandek raġun....

PEPPI.—Mhux jien biss, imma l-pajjiż kollu għandu jħabbat u jirżisti biex il-kampanja ma tibqax lura fl-iskola.

TONI.—Mela tridna nsiru avukati u tobbja l-koll?

PEPPI.—Le... le... Ton. M'hemm x' bżonn li wieħed jitgħalllem skola ta' avukat jew tabib jew professjonist ieħor, għalkemm dan iċ-ċans għandu jingħata lil kullhadd. Ikun bż-żejjed li wieħed għallinqas ikun jaf jaqra u jikteb xi haġa bil-Malti u xi kelmtejn bl-Ingħliż. L-aqwa hu li jkun jista' jaqbad folju bil-Malti u jaqrah.

TONI.—Għandek tkun għandek fi ħsiebek xi ġurnal ieħor Pepp, xi ġurnal ġdid?

PEPPI.—Ma tkunx haġa kbira xejn, iżda l-lum hawn ġurnali x'wieħed jista' jaqra, minn kull kulur u minn kull xorta. Iżda li tkun taf taqra ġurnal hi haġa sabiha wisq, għaliex dawk ix-xnighat foloz li kultant jew ta' spiss nisimghu fil-kampanja ma nisimghu-homx iżjed.

TONI.—Bħal ma għidtili darba, Pepp, ma nħallux min imexxina minn imneħirna.

PEPPI.—Hekk hu. Bl-iskola tkun taf tagħraf it-tajjeb mill-ħażin; bl-iskola tkun tista' tisma' l-kniepen kollha, bl-iskola tkun taf tagħraf id-drittijiet tiegħek u dawk ta' haddieħor, u tagħraf iġġagħal lill-haddieħor jirrispetta d-drittijiet tiegħek bħalma jkun j'ntiegħ li inti t'rispetta lil ta' haddieħor! Insomma l-iskola hi meħtieġa, skola, skola u skola!... Skola liż-żgħażaġh u skola ta' bil-lejl lill-kbar. Issa li ser tibda din l-iskola ta' bil-lejl, kull kampanja, kullhadd... żgħar u kbar kullhadd għandu jaħseb għall-iskola.

TONI.—Għandek raġun... għandek raġun...

PEPPI.—Mingħajr skola kollox tagħmel iż-żejjed, mingħajr skola ma tkunx tista' tagħraf id-dmir kbir li għandek li tghallim lil uliedek, ma tkunx tista' tagħraf id-dmir kbir tiegħek li trabbi lil uliedek u li tħarishom mill-mard meta jkunu għadhom trabi u tiskansa l-mewt tabilhaqq kbira li hemm fuqhom... u haġ'ohra, bis-saħħa ta' l-iskola biss int ma tħallix min jidhok bik u tkun taf u tista' tghix ta' veru

haddiem kattoġiku.

TONI.—M'hemm x' għalfejn tipprova iżjed tipperswadini, Pepp, għidtlek li jien ġa mort ninkiteb u li qiegħed ngħid lil shabi jiġu jinkitbu wkoll. Siegħa kuljum la nafu li hi għall-ġid, ukoll mill-mistrieħ innaqsuha.

PEPPI.—Sewwa wisq, hekk għandu jkun.

TONI.—Xtaqt issa nistaqsik haġ'ohra, Pepp... Nistħajlek li din is-sena osservajt illi kellna patata mimsusa bil-buharrat iżjed mis-soltu. Tista' tghidli x'inhi r-raġuni?

PEPPI.—Ma rridx ngħid li kellna iżjed mis-soltu, iżda kienet waħda mill-iżjed annati li l-buharrat ħadem fiha. Il-buharrat hu wieħed mid-dud li jagħmel ħsara u jinsab l-izjed fir-raba' tajjeb.

TONI.—Għaliex?

PEPPI.—Il-buharrat iħobb raba' maħdum u ikkultivat tajjeb. Hu ma jinsabx biss f'artna iżda jinsab ukoll fir-raba' ta' l-Ewropa kollha, fl-Asja u fl-Afrika.

TONI.—Jgħidu li hu diffiċli biex issibu.

PEPPI.—Il-buharrat jidher iktarx mal-lejl u jittajjar ukoll. Fl-art jinxxi bil-mod hafna. Il-mara tbiid għall-ħabta ta' April u Mejju taħt l-art u fejn issib tippreferixxi tbiid fil-gżuz tad-demel. Tbiid mijiet ta' bajd ta' lewn aħdar safrani li jfaqqas fi żmien 15 jew 20 ġurnata. Wara li l-bajd ifaqqas, iż-żgħar li ikun mingħajr ġwienaf ma jdumux wisq fil-post, infatti wara xi jumejn jixterdu mar-raba' jew ġnien li jkun u kull wieħed imur iġbix għal rasu.

TONI.—Il-marelli! malajr jitgħallmu jidabbu rashom avolja ma jmorru skola ta' bil-lejl?

PEPPI.—Il-buharrat mara tbiid tliet darbiet kull staġun. Ta' min ikun jaf illi, meta wieħed iħalli d-demel mik-xuf fl-għelieqi, hu jkun qiegħed jagħmel nassa għall-buharrat, għaliex il-buharrat ta' għelieqi fil-qrib mali jxomm id-demel itir għalih u jbejjeq fih, għal-daqshekk, fix-xhur li semmejtlek...

TONI.—...X'xhur huma?

PEPPI.—Ngħidu aħna minn nofs Frar sa nofs Gunju tkun ta' ħsara kbira għalik li żżomm id-demel fl-għelieqi jew fejn jista' jiġi mil-huq mill-buharrat, għax tkun qed tonsbu u xxerrdu fir-raba' tiegħek...

TONI.—Din ma kontx nafha hej...

PEPPI.—Dik hi l-owwol prekawżjoni li wieħed għandu jieħu, Ton.

TONI.—Imma x'nistgħu nagħmlu biex neqirdu għalkollox dan il-mishut ta' buharrat?...

PEPPI.—Hemm hafna jirrikmandaw in-Naftalina trab. In-naftalina tajba imma għandna niftakru li din tgerrex lil buharrat u mhux toqtlu. L-ewwel rimedju li għandna nagħmlu hu r-rimedju preventiv...

TONI.—Minhu... minhu dan?...

PEPPI.—Rimedju preventiv, jiġifieri li tilqa' minn qabel. F'dawk l-inħawi fejn hemm il-buharrat, meta nkunu nqallbu d-demel għandna dejjem nippruvaw insibu iż-żgħar u neqirduh. Għandna niġbruh ġo xi haġa tal-fuħħar jew tal-landa, iżda m'għandniex indewmuh wisq ma noqtluh wara li niġbruh għaliex is-saħħa li għandu hi tabilhaqq kbira. L-injam, ikun oħxon kemm ikun oħxon itaqqu, u l-landa ġie li taqqabha wkoll.

TONI.—Il marelli x'saħħa għandu!...

PEPPI.—Dawk il-bdiewa li għandhom il-buharrat fir-raba' tagħhom jafu x'saħħa għandu l-buharrat. Biċċa xogħol oħra li wieħed għandu jagħmel hi li wieħed iqalleb ir-raba' f'April, Mejju u Gunju, biex iż-żgħar u l-bejtiet ingibuhom għall-wieċ, u nistgħu nħallu xi ttit tiegħi jġiru waqt li qed nagħmlu dan ix-xogħol. It-tiegħi inaqqu u jeqirdu hafna minnhom.

TONI.—Imma barra minn dan, ma nistgħux nixhtu xi haġa li noqtluh.

PEPPI.—F'pajjiżi oħrajn jagħmlu għalf bil-velenu, għalf bit-tosku; dan jintgħamel bid-dqiq tar-ross u forfur taz-zinku (zink phosphide), bid-doża ta' libbra u kwart fosfur taz-zinku għal kull ħamsa u għoxrin libbra dqiq tar-ross.

FUQ IZ-ZUNTIER

(Jissokta mill-faccata 3)

TONI—Ma nagħmlu xejn għal din, Pepp, għax Katrin tiegħi malli jkollha xi ftit ross titfegħu fil-forn u inqas thallili minnu, aħseb u ara kemm sejra thallini nitimgħu lill-buarrat...

PEPPI—Id-dqiq tar-ross jigi l-ewwel magħgun għalih imbagħad iżżid miegħu l-fosfur taz-zinku. Issa għandek tkun taf li l-fosfur taz-zinku hu perikoluż hafna, m'għandux jintgħagen bl-idejn l-izjed jekk ikollok xi qatgħa f'idejk, u l-inqas m'għandek tixrob manifs il-gass tiegħu. Dan tagħmlu f'boċe żgħar u ixxerrdu ma' l-għalqa bil-lejl, jigiġieri wara nżul ix-xemx, u mal-lejl il-buħarrat jitlej għalih. Biss dan hu velenu qawwi, u fejn ixxerred minnu ma tridx thalli annimali jigrū, inqas tiegħ, għallinqas għal xi tnax il-jum minn meta xxerrdu fir-raba'.

TONI—Issa sejjier inħallik, Pepp, ma tridx tghidli xi haġa hux?

PEPPI—Xejn Ton, nergħu niltaqgħu Hadd iehor. Bil-haqgħ haġa oħra, ma rridx ninsa li nerga' ngħidlek...

TONI—Biex immorru ninkitbu għall-iskola ta' bil-lejl żgur...

PEPPI—Dak għidulek u nerga' ngħidulek, iżda barra minn dik, xtaqt li inti tavża lill-bdiewa kollha li għandhom l-indivja biex jorbtuha halli tibjad. Erbat ijiem oħra tibda tintrema kif inhi Biex ikomplu jsibu suq għaliha jinħtieġ tintrabat.

TONI—Ngħidilhom, mela le. Saħħa Pepp.

PEPPI—Saħħa, Ton.

TAGHRIF FUQ IT-TORBIJA TAL-PAPRI

(V. Rizzo)

IT-TORBIJA tal-papri mhix hekk tqila daqs tal-fieles għaliex il-papri ma jomordux daqs it-tigiegħ. It-tifqis tal-papri isir l-aktar taħt qroqqa. L-isbaħ numru ta' bajd huma minn hdxax sa hmistax-il wahda. Il-bajd tal-papri jiehu tmienja u ghoxrin gurnata biex ifaqqas u l-fieles tal-papri għandhom jintgħalfu 48 siegħa, iżda malli jfaqqsu għandhom ikollhom ilma għax-xorb f'xi haġa li ma jistgħux jidhlu fiba. Is-smida mħallta bil-bajd imgħolli iebes hija ta'ba hafna. Jista' jingħata l-halib ukoll. Il-papri żgħar ma għandhomx bżonn ta' shana bħal fieles, u jistgħu, jekk ikun hemm bżonn, jitnehħew minn mal-qroqqa wara ġimgħa. Wara li jitravmu, smida mgħassda tkun biżżejjed għalihom. L-iktar haġa importanti hija li tghithom ftit u sikwit. L-aħjar għalihom huwa li jkollhom fejn jirgħu, u meta jkun fil-magħluq, għandu jkollhom il-gebel imkisser żgħir u l-haxix aħdar. Ilma nadif għax-xorb ma għandu joqos qatt. Wara disa' ġimgħat jew xahrejn jistgħu jithallew jgħumu.

Il-papri jieklu hafna iktar mit-tigiegħ u fil-waqt li għandhom ikunu mxebbghin, jekk tagħtihom iż-żejjed jagħmilhom il-hsara. Jekk ikunu m'caħħdin mill-ikel waqt l-isvilupp tagħhom, dan ikollu effett hażin wara żmien. Meta jikbru aghthom il-ġwież fil-ghodu, u għasida fil-għaxija. Aktar ikel fil-għaxija minn fil-ghodu.

Jekk trid tfaqqas minn tiegħek, raġel ma' sitta sa tmien nisa huwa tajjeb. L-aħjar razza għall-bajd, hija l-"Indian Runner", papri żgħar, weqfin dritti, u jbidu bajd bil-qoxra bajda.

RAZZJONIJIET TA' ĠWIEŻ. — Il-biljetti tar-razzjon tal-ġwież għaż-żmien mill-15 ta' Settembru sal-14 ta' Novembru, 1944, kellhom jingabru mill-Għases tal-Pulizija bejn it-18 u t-30 tax-xahar li għadda. Il-kwantitajiet ta' razzjon għaż-żmien imsemmi hawn fuq huma skond ma jingħad hawn taħt:—

Għal kull Ziemel, Xgħir: 100 ratal; għal kull Mezzu Kavallu, 80 ratal; għal kull Pony, 40 ratal; għal kull Baġhal, 100 ratal; għal kull Hmar, 30 ratal u għal kull Majjal, Smida, 120 ratal. Tjur u Fniek: Xkora. Ix-xkora smida għal fniek u tjur jistgħu jieħduha sew nies li jrabbu dawn l-annimali kemm ukoll dawki li għandhom il-Biljett tar-Raba'.

IT-TORBIJA TAN-NAHAL

(C. Sant)

NIBDEW issa ngħidu kif in-naħal jibda sa mill-ewwel jagħti l-frieħ.

Ferħ naħal, meta hu għar-riegla, kif ingħidu, jigiġieri regulari kif imissu, jibda biex jagħti sinjali li hu qorob biex jofroh b'dan il-mod. In-naħal jibda b'wahdied idur fuq il-ghatu tal-ġarra, jew madwar id-dhul; jekk jgħammar fil-kaxxi, jibda jdur fil-faccata tal-kaxxa. Wara xi jumejn, jibda biex igeddes daqs ponn, u dejjem iżid sakemm ikber, b'mod li isir wisq iżjed minn għanqud kbir għeneb—mhux irċippa tafux!—u jibqa' iżjed sa għaxart ijiem. Wara dan iż-żmien, jekk hu jofroh, dak in-naħar aktarx li l-gożz tal-naħal li jkun imraqqad barra—għax dan aħna nsejhulu traqqid—jibqa' bla ma jidhol ġewwa kif soltu.

Id-drawwa tiegħu hi li t-traqqid aktarx ikun mill-għabex saż-żerniq, jigiġieri minn għiebiex ix-xemx sas-sebħ. Għad illi minn xi drabi jraqqad barra wkoll waqt ix-xemx, nergħu ngħidu li meta hu regulari, fil-għaxar jum li hu beda jraqqad barra, aktarx li jidhol kollu, jonqos xi ftit mill-hidma, jibda jdur iżjed minn dari; il-messagġieri jidur fil-ġiri u t-titjir tagħhom. Il-messagġieri jibdeu minn kif jaraw li hemm il-prinċipju tar-regina jiggerrew 'l hawn u 'l hinn biex isibu jikru d-dar. Meta isibu post li joġġobhom, igibu magħhom il-kennies u dawn inadflu kull hmiegħ li jkun hemm, u ġie li saħansitra tmur kumpannija naħal torġod hemm, u ġie li man-naħal imorru l-ibgħal ukoll. Il-ferħ—kolonja ġdida—aktarx li joħroġ jittajjar bejn l-għaxra u nofs u n-nofs siegħa (hin naturali). Dan jibda biex jittajjar b'għanja li tismagħha daqs hoss ta' ajruplan fil-bogħod. Jekk jirnexxilek li tara r-regina hierġa, għandek taraha tieqaf fil-bieb għal ftit hin titfarfar, donnha qegħda tomxot. Helk kif titlaq tagħmel hoss differenti minn tan-naħal haddiem; id-dami ma jafdawha xejn, u warajha jtitliq jittajru xi ibgħal biex jizzewgħu. Hi tagħżel wieħed li jidhrilha l-iktar qawwi u hawn isir iż-żwieġ u dlonk isir il-kuntatt. Ir-regina, wara li tissaffa kif imiss, bil-ġiri tmur tingħaqad mal-kolonja tagħha, tidhol mad-dami u tagħmel sinjal billi tibda ttaqtaq hemm ġewwa, u erħilu n-naħal jibda b'ġirja wahda diehel ferħan halla halla bla ma jaqta' u, f'kemm ili ngħidlek, jidhol kollu fil-post li jkun għażlu l-messagġieri.

Mal-ferħ il-ġdid joħroġ xi qadim ukoll; dan jiehu miegħu ma' saqajh it-tnejn il-polline (trab tad-daġna) għasel u xema' li jkun taħt abtejh u b'hekk ikun ta' wiri (tagħlim) għad-duqajis li għadu kif foqos, u biex jibda x-xogħol bil-għagla. Il-frieħ, qabel ma jtitliq minn ommhom, jaħżnu go fihom hażna għasel sewwa biex jekk jagħmel xi maltemp, li ma jkunux jistgħu joħroġu, ikollhom biex igħixu għal xi żmien, kif ukoll biex jibdeu ix-xogħol meħtieġ.

Ferħ naħal, meta hu minn omm qawwija, bejn wieħed u iehor, jista' jkun ta' għadd minn 30 sa 50,000, u xi drabi ta' għadd ikbar ukoll.

(Jissokta)

KEMM IDUM BIEX IFAQQAS IL-BAJD TAT-TJUR

Tigieġa, 21 gurnata; Cinja 30 gurnata; Wizza, 30 gurnata; Dundjana, 30 gurnata; Papra, 29 gurnata; Farawna, 28 gurnata; Faġjan, 24 gurnata; Hamiema, 18-il-gurnata.

KEMM BAJD JAGħMLU BEJN WIEĤED U IEHOR FIS-SENA DAWN IT-TJUR LI SA NSEMMU

Tigieġa (l-ewwel sena) 20, (it-tieni sena) 100, (it-tielet sena) 150; Papra, 60; Farawna, 40; Faġana, 30; Hamiema, 20; Dundjana, 20; Wizza, 18; Paguna, 12; Cinja, 2.

KEMM JGħIXU BEJN WIEĤED U IEHOR DAWN L-ANIMALI LI SA NSEMMU

Ziemel, minn 25 sa 30 sena; Baġhal, 20 sena; Hmar, 18-il-sena; Gendus, 18-il-sena; Naġġa, 13-il-sena; Mogħħa, 16-il-sena; Fenek, 17-il-sena; Qattus, 17-il-sena; Kolb, 17-il-sena; Majjal, 14-il-sena.